



Cov Lus Kheev Nug Txog Qhov Kev Kuaj Tus Kab Mob Khaus Viv-19 (COVID-19)

1. **Yuav ua li cas kuv thiaj tau txais kuv cov kev kuaj tau los?**
 - a. Koj yuav tau tsim kom muaj ib tus as khauj (account) nrog lub chaw kuaj kab mob mas koj thiaj tau txais koj cov kev kuaj tau los. Koj yuav tsim tau tus as khauj no los ntawm qhov sau (texting) “mako” mus rau 66349 los sis mus rau ntawm <https://mako.luminatehealth.com/common/signup>. Muaj cov lus qhia ntxiv nyob rau ntawm qhov chaw kuaj.
2. **Thaum twg kuv thiaj tau txais kuv cov kev kuaj tau los?**
 - a. Koj cov kev kuaj tau los yuav ua tiav li ntawm 3-4 days suav txij hnuv koj mus kuaj.
3. **Yuav siv sij hawm ntev npaum cas thiaj tau kuaj?**
 - a. Qhov yuav ntev npaum cas thiaj tau kuaj ntawd yog nce rau ntawm lub sij hawm nyob rau hnuv ntawd thiab seb muaj neeg tuaj kuaj coob npaum cas. Kom lub sij hawm mus sai dua rau koj, thov rau npe online ua ntej. Kev rau npe ua ntej yuav ua rau koj tau tos sij hawm luv dua li ntawm 20 feeb (minutes) nyob rau ntawm qhov chaw kuaj.
4. **Tus pas rwb yuav nrws mus tob npaum cas hauv kuv lub qhov ntswg?**
 - a. Kev kuaj Tus Kab Mob Khaus Viv-19 (COVID-19) tsis yog qhov kev kuaj kom mus txog tom qab lub qhov ntswg (nasopharyngeal test) uas mus tob rau hauv lub qhov ntswg. Qhov kev kuaj siv pas rwb nrws no tsuas siv sij hawm li ob peb fiab (seconds) thiab yuav tsis hnov mob dab tsi.
5. **Qhov kev kuaj Tus Kab Mob Khaus Viv (COVID) puas mob?**
 - a. Kev kuaj Tus Kab Mob Khaus Viv-19 (COVID-19) yuav tsis hnov mob dab tsi thiab ua sai heev. Qhov kev kuaj tsuas siv sij hawm li ob peb fiab (seconds) xwb.
6. **Qhov kev kuaj no tus nqi yog npaum cas?**
 - a. Qhov kev kuaj Tus Kab Mob Khaus Viv-19 (COVID-19) nyob rau ntawm cov chaw uas tau tso cai thiab teev rau hauv lub Xeev thiab county cov vas sab (websites) yog kuaj dawb rau tas nrho cov uas tau rau npe kuaj.
7. **Kuv yuav rau npe li cas thiaj tau kuaj?**
 - a. Cov chaw kuaj tsis muaj qhov hais tias hnuv twg kiag los sis lub sij hawm twg thiaj tau kuaj. Tab sis li cas los, ib tus neeg twg uas xav mus kuaj yuav tau **rau npe online ua ntej nyob rau ntawm** <https://tinyurl.com/co-12674>
8. **Kuv yuav mus kuaj qhov twg?**
 - a. Lub Xeev tau tsa muaj ob qhov chaw kuaj nyob hauv cheeb tsam Denver:
 - i. Federal Heights – Water World
 1. Rau npe rau qhov chaw kuaj Federal Heights ntawm no: <https://tinyurl.com/co-12674>
 - ii. Aurora – Aurora Sports Complex
 1. Rau npe rau qhov chaw kuaj Aurora ntawm no: <https://tinyurl.com/y2umd823>



- 9. Kuv yuav coj tau tsawg leej nrog kuv?**
 - a. Nws tsis muaj qhov txwv tias koj yuav coj tau tsawg leej nrog koj mus kuaj tsuav yog lawv tau rau npe ua ntej lawm thiab zaum tau hauv ib lub tsheb. Thov kom paub ua ntej tias txhua tus neeg uas yuav kuaj yuav tsum nyob ze ntawm lub qhov rai tsheb uas qheb tau. Cov chaw kuaj yuav tsis pub cov neeg tawm ntawm lawv lub tsheb. Qhov no yog txwv tsis pub kom kis tau tus mob COVID los sis lwm yam mob rau lwm tus.
- 10. Puas yog kuv yuav tau tuaj ntawm ib lub nroog nyob ze qhov chaw kuaj thiaj tau kuaj?**
 - a. Tsis yog, qhov chaw kuaj yuav ua rau txhua tus neeg uas xav kuaj tus mob.
- 11. Puas muaj qhov txwv lub hnuv nyoog rau ntawm cov uas xav tuaj mus kuaj?**
 - a. Tam sim no tsis muaj qhov txwv lub hnuv nyoog. Tab sis li cas los, peb xav qhia kom coj cov me nyuam yug los tshiab, cov me nyuam mos los sis cov me nyuam tseem yau mus kuaj rau ntawm lawv tus kws kho mob yog ua tau.
- 12. Yog kuv hais tsis tau lus Askiv ne?**
 - a. Txhua qhov chaw kuaj muaj kws txhais lus Spanish thiab kuj yuav nrhiav kom tau kws txhais lwm hom lus los pab sawv daws.
- 13. Kuv coj puas tau ib tus uas tsis yog kuv tsev neeg tuaj mus kuaj?**
 - a. Tau, cov tsis yog tsev neeg los kuj coj tau nrog tuaj mus kuaj. Raws li cov lus qhia tam sim no, peb xav kom cov uas nyob ib tse thiaj caij tau tsheb ua ke tuaj mus xwb. Tsis li ces, sawv daws yuav tau xav thiab muaj kev ceev faj thaum txiav txim siab seb puas yuav caij tib lub tsheb tuaj mus rau ntawm qhov chaw kuaj.
- 14. Yog kuv tsis muaj tsheb ne?**
 - a. Tam sim no cov chaw kuaj tsuas kuaj cov uas tsav tsheb tuaj mus xwb yog li sawv daws yuav tsum muaj tsheb mas thiaj kuaj tau. Yuav tsis pub cov uas cia li tuaj ko taw thiab cov siv lwm yam tsheb tuaj rau ntawm qhov chaw kuaj (xws li caij tsheb kauj vab, cov muaj ob lub log scooters, thiab lwm yam).
- 15. Kuv puas yuav tsum tau muaj ntawv tuav pov hwm (insurance)?**
 - a. Tsis tas muaj. Qhov chaw kuaj tsis lees txais yuav ntawv tuav pov hwm thiab yuav tsis nug txog tej ntaub ntawv tuav pov hwm.
- 16. Kuv puas yuav tsum yog ib tus neeg xam xaj Meskas?**
 - a. Tsis tas yog. Qhov chaw kuaj yeej qheb rau txua tus, thiab tsis tas muaj tsoom fwm daim npav ID los sis lwm yam thiaj tau kuaj.
- 17. Kuv puas yuav tsum tau muaj tsoom fwm ib daim npav ID?**
 - a. Tsis tas muaj. TSIS tas yuav muaj tsoom fwm ib daim npav ID thiaj tau kuaj.
- 18. Kuv puas yuav tau kuaj yog kuv tsis tau teem sij hawmt?**
 - a. Tau, cov chaw kuaj yeej pub rau tsav tsheb tuaj mus kuaj. Tab sis li cas los, cov uas tsis tau rau npe online ua ntej kuj yuav tau tos ntev dua thiaj tau kuaj. Yog yuav rau npe ua ntej, mus rau <https://tinyurl.com/co-12674>.
- 19. Qhov no puas yog ib qho kuaj roj ntsha tiv thaiv kab mob?**
 - a. Tsis yog. Cov chaw no tsuas kuaj tus kab mob uas ua rau mob Tus Kab Mob Khaus Viv-19 (COVID-19) uas yog siv ib qho kev kuaj PCR uas pom zoo los ntawm FDA.
- 20. Kuv puas yuav tsum tau mus kuaj?**
 - a. Lub chaw kuaj qheb rau txhua tus neeg twg uas xav mus kuaj tus mob. Peb xav hais kom siv [cov](#) lus qhia no los pab koj txiav txim siab, tab sis qhov kawg nws yeej yog nyob ntawm koj.



MAKO
MEDICAL LABORATORIES

8461 Garvey Drive, Raleigh, NC 27616 | Phone: 844-MAKOLAB

21. Kuv tej ntaub ntawv ntiag tug puas rau pov thaiv thaum koom rau qhov kev kuaj no?

- a. Yog, txhua tus neeg uas tuaj mus kuaj tej ntaub ntawv thiab cov kev kuaj tau yeej muab ceev cia zoo kom mus raws li txhua tsab cai uas muaj siv rau kis no.